




కము

# బొంబాయి రామయ్య అందుకంపెనీ

ప్రకటితము.



విశాఖపట్టణము:

శ్రీ శారదానుకుటముద్రాక్షరశాలయందు

ముద్రితము.

౧౯౧౩

ఆంధ్ర ప్రెస్ రిజర్వ్.






శ్రీ విక్రమ రత్నం

విశ్వనాథం







# నీతిగీతితతి

(తేటగీతులు.)



శ్రీమతీశ! హృషీకేశ! • ధృతధరేశ!  
 నిజులదేవార్చితచరణ! • నీదుకరుణ  
 చేత నీతిగీతితతి ర • చింపబడును  
 బాలికాబాలహస్తణా • వహము గాంగ.

ప్రకృతిబద్ధత మనకు నీ • శ్వరుండు గానఁ  
 బట్టమి సతండు లేడని • పలుకఁ దగునె?  
 భానురశ్మిఁ దారక లగ • పడక యున్న  
 సవ్వి మింటను లే వని • యనఁగ నగునె? ౨

బ్రహ్మ మన హరి యన శూల • పాణి యనఁగ  
 'గా డ'నఁగ 'ఖుదా' యనఁగ నెక్కరుండె కాండె?  
 దుగ్ధ మన 'మిల్క'నంగను • 'దూ ద' నంగఁ  
 బా లనఁగ మాటలే వేరు • నన్ను వొకండె. ౩

జగము రంగస్థలము; జంతు • సమితి పాత్ర  
 గణము; బ్రతుకుండెరువు నాట • కంబు; దీర్ఘ  
 నిద్రఁ జెందుట నిష్కాంతి; • నిక్క మరయ  
 సూత్రధారుండు త్రిభువనే • శుండు సుమ్ము. ౪

స్థూల మగునీ ప్రపంచంబుఁ • దొలుత నెఱిఁగి  
 సూక్ష్మ మగు నాత్మ నెఱుఁగ నెం • చుము పిదపనుః  
 అలవసిష్టనక్షత్రంబుఁ • దెలిసినతరు  
 వాతనె యరుంధతిఁ దెలియు • బాలకుండు. ౫

శిష్యుసంతకరణముల • స్వీయబుద్ధి  
 చేతఁ గని తత్త్వము నుపదే • శించు గురువుః  
 పాణితనువులోపలిరుజ • నై ద్యుఁ డెక్క  
 రేసు' నం గని తత్త్వతి • క్రియ సలుపఁడె? ౬

జ్ఞాన ముదయించునంత న • జ్ఞానము జన ౭  
 సంఘమును బాసి దవ్వు గాఁ • జనుట నిజముః  
 ఇనుఁడు దోచినతోడనే • యెసఁగి యున్న  
 యంధకారంబు చనదె? యీ • యవని విడిచి. ౮

భాగవతు లెటునంటియ • వస్థఁ గన్న  
 వారి కుంజునిశ్చే మొక • భక్తి పోదుః  
 ఛెఱుకు వంక యొక ను దీపి • చెడునె? పసిఁడి  
 ముక్క లయినను మూల్యంబు • దక్క వగునె? ౯

పరమభక్తులతో, గూడి • పరంగు చున్నది.  
 బౌమరుఁడు పొందఁ జాలఁడు • భక్తి రసము:  
 నీరనిధి నెన్ని నాళ్ళు ము • నింగి యున్న  
 గండ శైలము గొన దొక్క • కణము నైన.

౯

ఏకమతమును బూన క • నేకమతము  
 లూన నెంచెడు దుర్మతి • యెందుఁ జెడుగు:  
 రెండునావలమీఁదను • రెం డడుగులు  
 నిలిసి నిలిచెడుమూఁఖండు • నీట మునుఁగు. ౧౦

మన మయస్సార ఖడ్గప • మాన మరయ  
 విఠిగిన నొకప్పు డయ్యది • మఱి యతుకదు:  
 చాని మఱియొకగితిఁ గూర్పఁ • బూను కొన్న  
 న్ది యుపయోగ రాహిత్య • మగును గాదె? ౧౧

ఎప్పు డెయ్యది యుక్తమో • యప్పు డ్ది  
 గణ్య మగు; వే తొకప్పుడు • గర్హిత మగు:  
 గర మలంకరించుకొనుట • తరుణ కొప్పు  
 గాక, వృద్ధకు నపహాస • కరము గాదె? ౧౨

పనికి వచ్చెడివస్తు వ • ల్పపుదియైన  
 దానినే గొప్పగా నెంచు • మానవాళి:  
 గోపకుఁడు లేతగడ్డిని • గొప్ప నేయుఁ  
 గాదె పట్టుదారంబుల • కంటె నెపుడు?. ౧౩



గిరిగుహాముఖంబునఁ బల్కు • గిరలు మాఱు  
 మోయివిధమునఁ దనమన • మున నరుండు  
 పరులకుఁ దలంచుహానులు • వచ్చుఁ దనకె;  
 కానఁ గోర రా దొరులకు • హాని నెఱుడు. ౧౪

ఉసుకు లేనిభక్తికనుండి • యొదవుగాలి  
 సలుపు చుండ లోహంబు భ • స్మంబు గాఁగ  
 సాధువుల రెండుశ్వాసకో • శములనుండి  
 తలుగునిట్టూర్పడఁపడె త • త్కారకు ఖలు? ౧౫

మానిసికిఁ దలంపున లేని • మంచిచెడ్డ  
 లొదవు సౌభాగ్యనౌర్భాగ్య • హూరలందుః  
 వినమె సుగ్రీవునకు దొర • తన మొదవుట,  
 మఱియు నసుదేవునకు నాఁడు • చెట గలుగుట? ౧౬

ఎన్ని సుగుణంబు లొప్పుచు • నున్నఁ దగిన  
 విద్య లేనిసరుండు శో • భితుఁడు గాఁడుః  
 లలితరూపంబు గల్గుప • లాశసుమము  
 గంధహీనత బుధులపొ • గడ్డ గనునె? ౧౭

విద్య నరునిగుణంబును • వృద్ధి పేయు;  
 దాని మార్పఁ జాల దొకిత • యైనఁ గానిః  
 సాన రత్నంపుఁగాఁతి నె • సంగఁ జేయుఁ  
 గాక, దానిజాతిని మార్పఁ • గలదె యెందు? ౧౮

తన ప్రమాదంబు దెలియదు • తనకు సరిగఁ;  
 దెలియఁ నయ్యది యన్యుల • వలనఁ జుమ్మిః  
 తన మొగంబు చూ పట్టదు • తనకనులకు;  
 నద్ది గనుపట్టు స్వచ్ఛంపు • టడ్డమందు. ౧౯

గొప్పవానిని భరియింప • గొప్పవాఁడె  
 తగునూ; సామాన్యమనుజులు • దగరు సుమ్మిః  
 తిమిని భరియింప సంద్రమే • యమరు; నితర  
 సదులు మీఁనాకరంబు లె • నను నమరవు. ౨౦

రసికఁడె గ్రహించుఁ గావ్యంపు • రసము; దాని  
 నితరజనులు గ్రహింప లే; • కది నిజంబు:  
 మధుకరమె యెఱుంగు మరంద • మధురిమంబు;  
 వన్యఖచరంబు లెఱుఁగునే • యవని దాని? ౨౧

పండితునిశ్రమ మెఱుఁగును • బండితుండు;  
 దాని నెఱుఁగఁడు మూఁగుండు; • తథ్య మిద్దిః  
 దారిఁ బథికుకష్టము బాల • సారి గాక,  
 యింటఁ గుడిచి కూర్చుండువాఁ • డెఱుఁగు తెఱుఁ?

తనకుఁ గొన్ని లోపంబు లు • న్నను బుధుండు  
 గరము పూజింపఁ బడుఁ జుమీ • ధరణియందు:  
 క్షీణతయుఁ గళంకంబు లె • క్కింపఁ బడక  
 శశధరుఁడు పూజితుఁడు గాఁడె • జనులచేత? ౨౩

జాలి నెదను, బారుష్య మా • స్వఃబునందుఁ,  
 దొడరి వీరుఁ డప్రాప్యండు • దుర్మదులకుః  
 లోన మ్రదిమముఁ, గతినతఁ • బైని, బూని  
 నారి కేళ మప్రాప్యంబు • నగగములకు. ౨౪

నియమమును బాయ కుండుట • నియతి; కాన  
 నేమమును బట్టి నడువుము • నీ వెపుడునుః  
 నియమమును దప్పక యెఁపద్మి • నీవిభుండు  
 ఖంబునఁ జరించు చుండుటఁ • గాంతువు గద! ౨౫

పండితుం డైన, మఱి భూమి • పాలుఁ డైన,  
 మెలఁగవలె లోకనిందకు • మిగుల జడిసిః  
 ధీరుఁ డగురావనరపతి • దెగడునను  
 వెఱచి వని కంపెఁ బరమప • విత్రఁ బ్రియను. ౨౬

నీచగుణయుక్తి మనుజుండు • నీచుఁ డగును;  
 నీచజీవికచేఁ గాఁడు • నింద్యుఁ డెపుడుః  
 దుష్టగుణరాశి—రారాజు • దూఱఁ బడఁడె?  
 నలుఁడు హయపాలుఁ డయ్యుఁ గనంఢె నుతులు?.

ఉచ్చగళవెనువెంటనే • యుండు నీచ  
 దశ యని యెఱింగి గర్వింపఁ • దగదు రాజుః  
 పెంపునం బ్రజ్వలించుదీ • పంపునడుగు  
 నందె నీడను గనుఁగొన • నగును గాదె? ౨౭

సుఖమునకు వెన్క దుఃఖంబు, • సుఖము దుఃఖ  
మునకుఁ దరువాతఁ గలుగుట • పుడమి నియతి;  
వెన్నెలకు వెన్కఁ జీఁకటి, • వెన్నెల యొగిఁ  
జీఁకటికి వెన్క వచ్చుట • సిద్ధము గద! 29

అధమునకు నుత్తముఁడు మఱి • యధముఁ దుత్త  
మునకు జన్మించుటయు నగు • భూమియందుఁ  
జన్మవిత నమున గొప్ప • చెప్పి మఱియుఁ  
బెన్ద చెట్టువఁ జిఱుపండు • వెలయుఁ గాదె? 30

తాను గష్టము పడియు ని • తరుల కధిక  
సుఖము గలుగంగఁ జేయును • సుజనుఁ డెపుడుః  
క్షాణవిషమును దాఁ గ్రోలి • జంతుతతికి  
ననులజీవన మొసఁగుఁ గ • చా ఘనుండు. 31

భీరజీనునివాగ్దానంబె • స్థిరము; కాని,  
నీచుమాటకు నుండునే • నిల్కడ యెట?  
శిలను లిఖియించు వర్ణాళి • స్థిరము; కాక,  
నీటి పై వ్రాయువర్ణాళి • నిలిచి యున్నె? 32

జనసమూహంబు వెఱచుఁ దే • జస్వి కెపుడు;  
సల్లుసుపాటియు నిస్తేజు • నకు వెఱవదు:  
అగ్గిఁ గాంచిన మానవుఁ • డడలుఁ గాక,  
బొగ్గుఁ గాంచిన నడలునే • పొచ్చె మొంది? 33

మనము దలఁపనిపని గూఢ • మనకరములు  
 చేతనే యొకానొకతఱి • జేయఁ బడునుః  
 కుజమును యథేచ్ఛఁ గీటంబు • గొఱుకు చుండఁ  
 బరఁగఁ గొన్నియక్కరము లే • ర్పడును గాదె?

దక్షుఁ డగువాఁడె కార్యసా • ధనము చేయు;  
 నధముఁ డెన్నఁడు దానిఁ జే • యంగ లేఁడుః  
 సత్య మగుపిల్లి యెఱుకలఁ • జంపుఁ గాని  
 చంపఁ గలుగునె మఱిత్తో • సలుపుపిల్లి? 3౫

కార్యసాధనమున శక్తి • గలుగువాని  
 కంటఁ బక్షము గలవాఁడు • గరము హెచ్చుః  
 సబలహారి పక్వఫల మొందఁ • జాల దకట!  
 పడయు దానిని ఖగము స • పక్ష మగుట. 3౬

దేని నైనఁ జేసిన నెచ్చు • గాను జగ  
 హానికర మగు నయ్యది • మానవునకుః  
 డంబుగా మెనంగిన నౌష • ధంబు గూడఁ  
 దెవులుఁ గలిగించి కరము బా • ధింప కున్నె? 3౭

బుద్ధిబలమె బలం బగు; • బుద్ధిహీన  
 బలము దలపోయ బొత్తి గ • వర మగునుః  
 బుద్ధిబల మున్న శశకంబు • పూర్వ మల్ల  
 సింహమును బావిలోఁ గూలఁ • జేయ లేదె? 3౮

కాలమున కనుకూలంబు • గానికార్య  
 మొనరుచును జనసౌఖ్యనా • శనము నెపుడు:  
 హిమముతనగారు హేమంత • సమయమందుఁ  
 జల్లగా నుండుమైపూత • సలుపు వంత. 3౯

కార్యసాధనవరపరి • కరము లమర  
 మునుపె సమకూర్చి పని చేయ • మొదలుపెట్టు:  
 అలచికిత్సకు ముందె ది • వ్యాషధములు  
 మంచినై ద్యుఁడు దా సంగ్ర • హించి యుంచు. ౪౦

దొసంగు గలుగకపూర్వమె • పొసంగ నీవు  
 తత్ప్రతిక్రియఁ గనుట యు • క్తంబు సుమ్ము:  
 తనకరంబు గాలినపిమ్మ • టను జనుండు  
 పశ్చిముల నెంద నెమకిస • ఫలము గలదె? ౪౧

తగ దొసంగు రానై యుండు • తఱిని నెట్టి  
 బుఘసకుం గూడ విపరీత • బుద్ధి గలుగు:  
 రాముఁ డపురూప మైసయా • హేమమృగము  
 వెంట నఁటి చనఁడె యమ్ము • వింటఁ దొడగి? ౪౨

ఆశ్మయాభంబుకొఱకుఁ గా • వ్యాధిజనుఁడు  
 డేనినై న నెనర్పంగఁ • బూనుఁ గాడె?  
 భూమిసుతఁ బోందఁ గోరి శ్రీ • రామస్వపుఁడు  
 మర్కటంబులతోఁ బ్రీతి • న్నొత్తిఁ జేసె. ౪౩

తనదుశత్రువు దనకు బాం • ధవుఁడె యయిన  
 నతని నమ్మినఁ దప్పక • హాని వచ్చుః  
 హరిని నమ్మి పూర్వము జలం • ధరుఁడు దనదు  
 ప్రాభవంబును బ్రాణంబుఁ • బాయ లేదె? ౪౪

వినుము నీశత్రు వొకవేళ • వినయ మొప్ప  
 వినతుఁ డైనంతనే నమ్మఁ • జనదు వానిః  
 ధనువు వైరిముందఱ నెంత • వినత మగునె  
 యంతహె చ్చగుహానిఁ జే • యంగ నెప్పు. ౪౫

ఉచ్చదశయందు హితుఁడు గా • నుండువాఁడు  
 హీనదశయందు జనున క • హితుఁడె యగునుః  
 పెద్దపావకజ్వాలను • బెంచుగాలి  
 చిన్నదీపంబు నాఱుచు • చున్నది గద! ౪౬

వలయునుపకారశతము నీ • వలసఁ గనియుఁ  
 బరుఁ డగుఁ బరుండు సమయము • వచ్చునప్పుడుః  
 పిన్నతనమున లెస్సగాఁ • బెంపఁ బడియుఁ  
 బికము తాగుణ్యమునఁ గాక • వితతి విడుచు. ౪౭

పగ జనించునప్పుడె ప్రోక • మిగిలి యున్న  
 నద్దియె యెసంగి యత్యంత • హాని నేయుఁ  
 గన మహాభారతసమర • కారణంబు  
 కౌంపుల బాల్యసమయంపు • నైరమె కది! ౪౮

ఎవఁడు దేనిని జేసిన • నెంచఁ బడునె  
వాఁడు దానినె చేయుట • బాగు సుమ్మి;  
యొడయుఁ డేనుంగు నెక్కట • యొప్పుఁ; గాని  
ఖరము నెక్కుట నగుఁబాటు • గాదె యెందు?

యద్ది యెవనికిఁ బ్రాప్తమో • యద్ది యతని  
కెందును లభించు వేఱొండు • చెంద దెపుడుఁ;  
గడలిఁ దరువఁగ శౌరికిఁ • గమల; దేవ  
పితతి కమృతంబు; శూలికిఁ విషమె దొరకె. ౫౦

నరున కుండుసుగుణదుగ్ధ • ణములు వాని  
మొగము వలననె తెలియంగ • నగును జుమ్మిః  
సుమవికాసంబు దానిగం • ధమును బట్టి  
దవ్వునుండియె గ్రహియింపఁదగుదుము గద! ౫౧

అన్యోదేశంబునందుఁ దా • సధిపుఁ డయినఁ  
దనదుదేశంబుననె ప్రీతి • జనున కుండుః  
స్వర్ణపంజరమున నుండి • పాలు బువ్వఁ  
దినెడుచిలుక కు వనవాస • ముననె కొర్కి. ౫౨

ఏమిచేసిన నూఁకున, • నెప్పు డయిన  
మానవులు నై జగుణములు • మాన లేరుః  
తఱిగి నూఱినఁ జందన • తరువు మఱియు  
లఘున ముఱ్ఱియవాసన • లను విడుచునె? ౫౩



ఎవఁడు నే నధికుఁడ నని • యెఱుఁగఁ జెప్పు  
కొనునె వాఁడల్పుఁ డని యెంచు • కొనుము మదినిః  
గొప్పశ్రీరంగనీతులు • చెప్పువాని  
యాచరణ మెన్న నీతిబా • హ్యముగ నుండు. ౫౪

గుణిగుణంబుల నాలించి • కూఱుఁ డీర్ష్య  
నంది యతనికిఁ గీడు చే • యంగ నెంచుః  
కీరమృదువాక్యముల నాల • కించి పిల్లి  
దానిఁ బగచేత వధియింపఁ • బూనును గడ! ౫౫

దుష్టమానవసహవాస • దోషమునను  
శిష్టుఁడు స్వకీయసుగుణాళి • జెఱచుకొనునుః  
ముసిఁడిగింజతోఁ గలయుత • పుననుజేసి  
పంచదార యగును విప. • ప్రాయముగను. ౫౬

సంతతార్యాళిసాంగత్య • మెంత యున్న  
దుర్జనుఁడు పాయఁ డాత్మీయ • దుర్గుణములుః  
దినసహస్రంబు పాలలో • మునిఁగి యున్న  
బొగ్గు తననల్లచాయను • బో విడుచునె? ౫౭

ఏది యెవ్వనిచునమున • కిష్ట మగునె  
దానినె యతండు గొను నింద్య • మైన నద్దిః  
మంచిమైపూఁతలను శూలి • మాని ప్రియము  
దగఁ జితాభస్మమును మేనఁదాల్చుఁ గాదె? ౫౮

తనకు నవకార మొనరించి • నను సుజనుఁడు  
గినియ కొనరించుఁ జుమి యువ • కృతిని నెపుడుః  
గోవునకు గడ్డిని నెసంగి • కొట్టు చున్న  
మంచిపాలునె యది యిచ్చు • మించుప్రేమ. ౫౯

తనకు నుపకృతిఁ జేసినం • దాని మఱచి  
ఖలుఁ డెపుడు నవకారంబె • సలుపు చుండుః  
పామునకు క్షీరము నెసంగి • ప్రేమ లాల  
సమ్ముఁ జేసిన నద్దివి • పమ్మె యిచ్చు. ౬౦

పరఁగఁ గోటీశుఁ డై యున్నఁ • బరమలోభి  
చిల్లిగవ్వెనఁ గుడువంగ • నెల్లఁ డకట!  
పొదుఁగుననె యుండి యొకపాల • బొట్టు నైనఁ  
ద్రాగ కున్నట్టికొణఁజుచం • దంబు గాను. ౬౧

కుశ్శ్రేతుఁడు చేయ నెంచినం • గొప్పకార్య  
మఱచి కపకీర్తియే లభ్య • మగును జుమ్మిః  
యబలుఁ డొక్కమహావ్రతం • బాచరింప  
సాగిన న్వానికిం దను • శ్రమమె కలుగు. ౬౨

పరుల కుపకారమును సలు • పక, నిజోద  
రమునె కనుఁగొనునీచుండు • బ్రతుకు తేల?  
జనులయెంగిలికూడును • దినుచు దీర్ఘ  
కాల మిల మనియెడుమాల • కాకీపగిది. ౬౩

అగయ నుపకారి కపకార • మాచరించు  
 నాతఁ డత్యంతనీచుండె; • యట్టివాని  
 కంటె నెంగిలియంబలి • గంజిఁ ద్రాగి  
 మందఁ గా చెడిఘని వేయి • మడుఁగు లెచ్చు ౬౪

వినుము నీచునకుం జెడ్డ • పనివడువున  
 మంచిపని యింపుగా నుండ • దెంచ మదినిః  
 మద్యము రుచించువిధమున • మంచియావు  
 పాలు రుచియించునే మద్య • పాయి కెపుడు? ౬౫

నీచజనునకుఁ జను విచ్చి • నిలుపుకొనిన,  
 వాఁడు విడువక నడునెత్తి • పైకి నెక్కుఁ  
 గుక్కఁ గడుఁ జేరఁ దీసినఁ • గొంక కద్ది  
 సామిమూతిని నాకంగ • సాగ కున్నె? ౬౬

అధమజనునకు నధికార • మబ్బు నేని  
 వాఁడు గర్వించి ప్రజలకు • బాధ సేయుః  
 నహుఘనకు వేల్పుతేనిత • నంబు గలుగ  
 దర్పమున వాఁడు మానిచి • త్తంబుఁ గలఁచె. ౬౭

తనకు నెంతవిత్రం బున్నఁ • దనివి గనక,  
 పిసినివాఁ డన్యులధనంబె • మెసవ నెంచుః  
 నన్న పానంబు లొంది హ • ర్మ్యమున నున్నఁ  
 గుక్క యెంగిలిపుల్లలఁ • గోర కున్నె? ౬౮

అల్పజనుఁడును మహాదాశ్ర • యంబువలన  
 గౌరవంబును మెండు గాఁ • గాంచు నిజముః  
 నార వరగంధకుసుమాళిఁ • జేరి యొప్పుఁ  
 గాదె నరపాలమస్తక • గళములందు? ౬౯

మూర్ఖజనుఁ డయగ్నిండంబు • పోలెఁ దగుప్ర  
 తాపమున వంగు; శీతల • త్వమున బిగియుఁ;  
 దాడనంబున గుణవృద్ధి • దప్ప కొదవు;  
 విడిచిపెట్టఁ బనికి రాక • చెడును గాదె? ౭౦

జూద మాడిన దోషంబుఁ • బేదజీకముఁ  
 గలుగుఁ; గావున విడువంగ వలయు దానిః  
 ధర్మవిదు లైననలరాజ • ధర్మసుతులు  
 పొందినదొసంగులఁ జెవుల • విందుము గద! ౭౧

సుర మదిని జెఱచి యకాల • మరణము నతి  
 పాపము నెనర్చుఁ; గానఁ ద • త్పాన ముడుగుః  
 శుక్రుఁడును యాదవాళియు • సురను దా  
 మందమతు లయి త్వరగానె • మ్మంద లేదె? ౭౨

వేట క్రొర్యంబు నెఱపి వి • వేక ముడిపి  
 నతక మొనఁగూర్చుఁ; గాన మా • న నగు దానిః  
 వేటతమకంబునఁ గదా వి • వేకహీను  
 లగుచు దశరథపాండువుల్ • హాని గనిరి. ౭౩

అలఁ గోపట • పాతకంబుఁ  
 బ్రాణసంకటమును; గాన • వారిఁ గనకుఁ  
 మధికబలశాలి—వాలియు • నసురధవుఁడు—  
 రావణుఁడు నొందినగతు లా • రయుము నీవు. ౨౪

సత్యహీనుని నమ్మదు • జగతి జనులు;  
 వాఁడు శాశ్వతనరకంబు • వడయుఁ జుమ్మి;  
 యొండుకల్లకే ఖర్మసూ • నుండు నరక  
 దర్శనము చేసె; గావునఁ • దగ దన్యతము. ౨౫

అబలకు న్యశ్శుఁ డైనన • రాధమునకుఁ  
 బారుషము పోవు; నపకీర్తి • వచ్చుఁ జుమ్మి:  
 చంద్రకులజుఁడు—రాజమ • హేంద్రుఁ డతుల  
 చారిత్రుఁ డని యిల • దూఱుఁబడఁడె? ౨౬

జనులగుణములఁ బరికింప • శస్త్ర మైన.  
 కాల మరయ వారలకష్ట • కాలమె కద!  
 పసిఁడిఁ బరికింప నెంచిన • పక్షమునను  
 దాని నిప్పునఁ గాల్చుట • తగును జుమ్మి. ౨౭

తాను దిను, మఱి యొరులకు • దాన మిచ్చు  
 ధనమె తనది; దాఁచు ధనంబు • తనది కాదు:  
 తేనె ట్టేగలు గఱుఁ బ్రయ • త్నించి కూర్చి  
 తినక దాఁచు తేనియ యగు • జనులపాలు. ౨౮

వీట్రవీఁగకు నీ కున్న • విభవ మెపుడు  
 నుండు నని; దాని నిలుకడ • నిండు సున్నః  
 వాయుచలితప్రదీపిక • వడువున సిరి  
 స్థిరత లేమిఁ జంచల యనఁ • బరఁగుఁ గాదె? ౭౯

ఆశ సంసారి కుండిన • నమరుఁ; గాక  
 యద్ది దుష్పూర్వమైనచో • హాని గలుగుఁ  
 గాకి నది దాఁటఁ గడఁగినం • గడఁగుఁ గాక!  
 జలధి దాఁటఁ గడఁగినం • జావ కున్నె? ౮౦

మంచి చెడ్డ గా మఱి చెడ్డ • మంచిగాను.  
 గాలమునుబట్టి మాఱుట • గందుము గద!  
 పా లజ్జరంబున విషంబు • పగిది నగును;  
 గరళ మలజన్ని నమృతంబు • కరణిఁ దగును. ౮౧

దుష్టభావంబు గలవాని • దృష్టి కెపుడు  
 దుష్టము గనె ప్రపంచంబు • దోఁచుఁ జుమ్మిః  
 సకలవస్తువులును బైఁడి • చాయ గానె  
 కనఁబడును గాదె? కామాల • గల నరునకు. ౮౨

పెనుదొసఁగు గల్గినంత నె • పిఱికి చా డు  
 వీడఁకు; ధైర్యము గలవాఁడు • పిఱి కఁడు సుమిః  
 చండవాయువు వీచిన • క్షయము గలుగు  
 గదలు; క్షయభరం బెపుడును • పిఱి కఁడు కద! ౮౩

పరిచయం బెక్కు-వైన నా • దరము తగ్గుఁ;  
 బరిచయము తక్కు-వైన నా • దరము హెచ్చు!  
 నిల్లటపుటలునకుఁ బెఱ • యల్లనకును  
 గలుగునాదరము లతివి • ఖ్యాతము లిల. ౧౪

మఱొకపదవిని గన్నపి • మ్మటనె మనుజుఁ  
 దున్నపదవిని విడుచుట • యుక్త మగునుః  
 నశుచునప్పు డానకయె ముం • దడుగున నిల  
 వెనుకపాడంబు నెత్తిన • వెసఁ బడుదుము. ౧౫

ఒక్క-ప్రాణంబు గలయధ • రోష్టయుగ్మ  
 మన్నకబళంబుకొఱకు వే • ఱగుచు నుండ  
 బంధుమిత్రులు గాంచంగ • బ్రతుకుఁ దెరువు  
 దూరదేశంబులకు నేగ • దుఃఖ మేల? ౧౬

నీతిగీతితతి రచించి • స్త్రీతి మీఱ  
 నర్పణము చేసె భక్తితో • నచ్యుత్తునకుఁ  
 గృష్ణచంద్రదేవనసుంధ • రేశఃసూతుఁడ—  
 ధీరనుతకర్మ—విక్రమ • దేవచక్ర. ౧౭

సంపూర్ణము,













